

# ΚΑΝΩΝ ΠΑΡΑΚΛΗΤΙΚΟΣ

Εἰς τοὺς Ἁγίους Μάρτυρας  
Τιμόθεον καὶ Μαύραν,  
τοὺς θαυματουργούς.



Εὐλογήσαντος τοῦ Ἱερέως, τό «Κύριε εἰσάκουσον, τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου. Καί μὴ εἰσέλθης εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.»

Ὅτι κατεδίωξεν ὁ ἐχθρός τὴν ψυχὴν μου, ἐταπείνωσεν εἰς γῆν τὴν ζωὴν μου.

Ἐκάθισέ με ἐν σκοτεινοῖς, ὡς νεκρούς αἰῶνος· Καί ἐκηδιάσεν ἐπ' ἐμέ τό πνεῦμα μου· ἐν ἐμοί εταράχθη ἡ καρδία μου.

Ἐμνήσθην ἡμερῶν ἀρχαίων, ἐμελέτησα ἐν πᾶσι τοῖς ἔργοις σου, ἐν ποιήμασι τῶν χειρῶν σου ἐμελέτων. Διεπέτασα πρὸς σέ τὰς χεῖρας μου ἡ ψυχὴ μου ὡς γῆ ἄνυδρός σοι.

Ταχύ εἰσάκουσόν μου, Κύριε, ἐξέλιπε το πνεῦμα μου.

Μη ἀποστρέψης τὸ πρόσωπόν σου ἀπ' ἐμοῦ καὶ ὁμοιωθήσομαι τοῖς καταβαίνουσιν εἰς λάκκον.

Ἄκουστόν ποιήσόν μοι τό πρῶτῳ τό ἔλεός σου ὅτι ἐπί σοί ἤλπισα.

Γνώρισόν μοι Κύριε, ὁδόν ἐν ᾗ πορεύσομαι, ὅτι πρὸς σέ ἤρα τὴν ψυχὴν μου.

Ἐξελοῦ με ἐκ τῶν ἐχθρῶν μου, Κύριε· πρὸς σέ κατέφυγον· δίδαξόν με τοῦ ποιεῖν τό θέλημά σου, ὅτι σύ εἶ ὁ Θεός μου.

Τὸ πνεῦμα σου τὸ ἀγαθόν ὁδηγήσει με ἐν γῆ εὐθείᾳ ἕνεκεν τοῦ ὀνόματός σου Κύριε, ζήσεις με.

Ἐν τῇ δικαιοσύνῃ σου, ἐψάξεις ἐκ θλίψεως τὴν ψυχὴν μου. Καί ἐν τῷ ἐλέει σου ἐξολοθρεύσεις τοὺς ἐχθρούς μου, καὶ ἀπολεῖς πάντας τοὺς θλίβοντας τὴν ψυχὴν μου, ὅτι ἐγὼ δοῦλός σου εἰμι».

Μεθ' ὃ τό «Θεός καὶ Κύριος» καὶ τό ἐξῆς:

Ἦχος δ'. Ὁ ὑψωθείς ἐν τῷ Σταυρῷ.

**Ω**ς Ἀθλοφόροι εὐκλεεῖς τοῦ Σωτῆρος, θαυματουργεῖτε παραδόξως ἐν κόσμῳ καὶ πειρασμῶν τὸν ζόφον διαλύετε· ὅθεν τοὺς προστρέχοντας, τῇ σεπτῇ ὑμῶν σκέπῃ, Ἅγιε Τιμόθεε, καὶ θεόληπτε Μαύρα, τῶν ἐν τῷ βίῳ ρύσασθε δεινῶν καὶ πολυτρόπων σκανδάλων καὶ θλίψεων.

Δόξα... Ὡς ζευγος ὁμόζυγον...

Καὶ νῦν ... Θεοτοκίον.

Οὐ σιωπήσομεν ποτέ Θεοτόκε...

Ὁ Ν' καὶ ὁ Κανὼν οἷ ἡ ἀκροστιχίς·

« Ἀθλητῶν δυάς ἡμᾶς φρουρεῖτε. Γερασίμου».

ᾠδὴ α'. Ἦχος πλ. δ'. Ἰγρὰν διοδεύσας.

**Α**γίων Μαρτύρων ἡ ξυνωρίς, Τριάδα τὴν θείαν, ἱκετεύσατε ἐκτενωῶς, Τιμόθεε μάκαρ σὺν τῇ Μαύρᾳ, πάσης ρυσθῆναι ἡμᾶς περιστάσεως.

**Θ**αυμάτων, πηγάζοντας δωρεάς, Τιμόθεε μάκαρ, καὶ ἡ Μαύρα ἡ εὐκλεής, ψυχῶν καὶ σωμάτων ἀσθενείας, τῇ ἐπισκέψει ὑμῶν θεραπεύετε.

**Λ**αμπόμενοι αἴγλη τῇ θεϊκῇ, παθῶν τὴν ὁμίχλην, διαλύετε ὀλικῶς τῶν πίστει καὶ πόθῳ προσιόντων, ἐν τῷ ναῶ ὑμῶν Ἅγιοι Μάρτυρες.

Θεοτοκίον.

**Η**λίου τῆς δόξης ἀνατολή, Κεχαριτωμένη, παντευλόγητε Μαριάμ, τὴν ἐσκοτισμένην μου καρδίαν, τῷ φωτισμῷ τῆς σῆς χάριτος λάμπρυνον.

ᾠδὴ γ'. Οὐρανίας ἀψίδος.

**Τ**ῶν διαμόνων τὰ θράση, τὰ καθ' ἡμῶν θραύσατε, καὶ τῶν πειρασμῶν τὰς ἐφόδους, ἐναποκρούσασθε Μάρτυς Τιμόθεε, καὶ Θεοδόξαστε Μαύρα καὶ ζωὴν ἀτάραχον ἡμῖν βραβεύσατε.

**Ω**ς λαβόντες τὴν χάριν, παρὰ Χριστοῦ Ἅγιοι, πάντοτε πληροῦν τὰς αἰτήσεις, πιστῶν ταχύτατα, ἡμῶν προΐστασθε, πάση τοῦ βίου ἀνάγκῃ πειρασμῶν ἐξαίροντες, τοὺς κινδυνεύοντας.

**Ν**οσημάτων τὴν φλόγαν, καὶ τῶν παιθῶν καύσωνα, δρόσω τῆς θερμῆς σου πρεσβείας, καὶ ἀντιλήψεως σβέσον δεόμεθα, Μαύρα Χριστοῦ Ἄθλοφόρε, ἐκ τῶν προσιόντων σοι ψυχῆς θερμότητι.

Θεοτοκίον.

**Δ**ιὰ σπλάχνα ἐλέους, σωματωθεὶς Ἄχραντε, ὁ τό εἶναι πᾶσι παρέχων, δι' ἀγαθότητα ἐκ τῶν αἱμάτων σου, καταφυγὴν σε καὶ σκέπη κόσμου ἀπειργάσατο, μόνῃ Πανύμνητε.

**Δ**ιάσωσον τῶν Ἄθλητῶν συζυγία δεδοξασμένη, παντός κινδύνου καὶ πάσης βλάβης καὶ θλίψεως, τοὺς εὐλαβῶς προσιόντας ὑμῶν τῇ σκέπῃ.

Ἐπίβλεψον ἐν εὐμενείᾳ, πανύμνητε Θεοτόκε, ἐπὶ τὴν ἐμὴν χαλεπὴν τοῦ σώματος κάκωσιν καὶ ἴασαι τῆς ψυχῆς μου τό ἄλγος.

Αἵτησις καὶ τό Κοντάκιον.

Ἦχος β΄. Πρεσβεία θερμή.

**Π**ροστάται ἡμῶν καὶ φύλακες καὶ ἔφοροι καὶ πρέσβεις θερμοί, πρὸς Κύριον ὑπάρχοντες, Μαύρα θεομακάριστε, καὶ Τιμόθεε Μάρτυς ἀήττητε, μὴ παύσησθε ἀεὶ δυσωπεῖν διδόναι ἡμῖν χάριν καὶ ἔλεος.

ᾠδὴ δ΄. Εἰσακήκοα Κύριε.

**Υ**πέρ πάντων πρεσβεύσατε, τῶν καταφευγόντων ὑμῖν ἐκ πίστεως, Μάρτυς Μαύρα καὶ Τιμόθεε, ρύεσθαι παντοίων περιστάσεων.

**Α**σθενοῦσι τὴν ἴασιν, καὶ τοῖς θλιβομένοις τὴν ἀνακούφισιν, Μάρτυς Μαύρα καὶ Τιμόθεε, τῇ ὑμῶν πρεσβείᾳ χορηγήσατε.

**Σ**ωτηρίαν εὐρίσκομεν, τὴν κατὰ ψυχὴν καὶ σῶμα ἐκάστοτε, τῷ ναῷ ὑμῶν προστρέχοντες, Μαύρα καὶ Τιμόθεε ἀήττητοι.

Θεοτοκίον.

**Η** Θεόν τόν φιλόανθρωπον, ἐξ ἀγνῆς νηδύος σου σωματώσασα Θεοτόκε, Ἄειπαρθένε, τῆς σῆς εὐσπλαχνίας με ἀξιῶσον.

ᾠδὴ ε΄. Φώτισον ἡμᾶς.

**Μ**άρτυρες Χριστοῦ, Ὁρθόδοξων ἀντιλήπτορες, τοὺς ζητοῦντας τὴν βοήθειαν ὑμῶν, ἀντιλήψεως αγίας ἀξιῶσατε.

Ἀλυπον ἡμῶν, τὴν ζωὴν καὶ ἀσασίαστον, ὧ Τιμόθεε καὶ Μαύρα εὐκλεῆς, διασώζετε ὑμῶν τῇ θείᾳ χάριτι.

Σκέπην ἀσφαλῆ, ὑμᾶς ἔχον ἐπαγγάλεται, Ἡλιούπολις ἢ πόλις ἀληθῶς, ὧ Τιμόθεε καὶ Μαύρα συμπαθέστατοι.

Θεστοκίον.

**Φ**ύλαττε ἡμᾶς ἀσινεῖς Παρθένε Ἄχραντε, ἐκ ποικίλων προσβολῶν τοῦ πονηροῦ, τὴν ζωὴν ἡμῶν ἐνθέως κατευθύνουσα.

᾽Ωδὴ στ΄. Τὴν δέησιν ἐκχεῶ.

**Ρ**υσθῆναι, κακοπραγίας ἀπάσης, καὶ δεινῶν πειρατηρίων τοῦ βίου, τὸν ἀγαθὸν ἱκετεύσατε Λόγον, τοὺς τῶ νὰϋ ὑμῶν πίστει προστρέχοντας, Τιμόθεε Μάρτυς Χριστοῦ, καὶ θεόληπτε Μαύρα πανεύφημε.

**Ο**ὶ νόσοις, καὶ συμφοραῖς καὶ ἀνάγκαις καὶ πικραῖς στενοχωρίαις τοῦ βίου, στενοχωρούμενοι μέχρι θανάτου, τὸν σὸν φωνοῦσιν ἐκ πίστεως ὄνομα, Μαύρα Μαρτύρων καλλονή, καὶ ταχέως λυτροῦνται τῶν θλίψεων.

**Υ**μνοῦμεν ὑμῶν τοὺς θεῖους ἀγῶνας, καὶ κηρύττομεν θαυμάτων τὴν χάριν, καὶ τὴν θερμὴν προστασίαν καὶ σκέπην, Μαύρα θεόφρον καὶ θεῖε Τιμόθεε· ὅτι προστάται εὐμενεῖς, ἀληθῶς ἡμῖν ὠφθητε Ἅγιοι.

Θεστοκίον.

**Ρ**ανίσι, τῆς εὐσπλαχνίας σου Κόρη τὴν δεινῶς μεμολυσμένην ψυχὴν, τοῖς μολυσμοῖς τῶν ἀτόπων μου ἔργων, ὡς συμπαθῆς Θεοτόκε ἀπόπλυνον, καὶ δεῖξόν με δοῦλον Χριστοῦ, πειθαρχοῦντα τοῖς θείοις θελήμασι.

**Δ**ιάσωσον τῶν Ἀθλητῶν συζυγία δεδοξασμένη, παντός κινδύνου καί πάσης βλάβης καί θλίψεως, τούς εὐλαβῶς προσιόντας ὑμῶν τῇ σκέπῃ.

Ἄχραντε, ἡ διὰ λόγου τόν Λόγον ἀνερμηνεύτως ἐπ' ἐσχάτων τῶν ἡμερῶν τέκοῦσα, δυσώπησον, ὡς ἔχουσα μητρικήν παρρησίαν.

Αἴτησις καί τό Κοντάκιον.

Ἦχος β'. Τοῖς τῶν αἱμάτων σου ρεῖθροις.

**Τ**ῆ προστασία ἡμῶν καταφεύγοντες, Μαύρα θεόφρον καί θεῖε Τιμόθεε, ρυόμεθα πόνων καί θλίψεων, καί χαλεπῶν προσβολῶν τοῦ ἀλάστορος· πιστῶν γάρ ἐστέ ἀντιλήπτορες.

Προκείμενον.

Θαυμαστός ὁ Θεός ἐν τοῖς Ἁγίοις αὐτοῦ.

Στιχ. Τοῖς Ἁγίοις τοῖς ἐν τῇ γῆ ...

Εὐαγγέλιον τό ἐν τῷ Ὁρθρῷ του Ἁγ. Γεωργίου.

Ἐκ του κατά Λουκᾶν.

Εἶπεν ὁ Κύριος τοῖς ἑαυτοῦ Μαθηταῖς· Προσέχετε ἀπό τῶν ἀνθρώπων· ἐπιβαλοῦσι γάρ ἐφ' ὑμᾶς τάς χεῖρας αὐτῶν καί διώξουσι, παραδίδοντες εἰς συναγωγάς καί φυλακάς, ἀγομένους ἐπί βασιλεῖς καί ἡγεμόνας ἕνεκεν τοῦ ὀνόματός μου. Ἀποβήσεται δέ ὑμῖν εἰς μαρτύριον. Θέσθε οὖν εἰς τάς καρδίας ὑμῶν, μή προμελετᾶν ἀπολογηθῆναι· ἐγώ γάρ δώσω ἡμῖν στόμα καί σοφίαν, ἥ οὐ δυνήσονται ἀντειπεῖν, οὐδέ ἀντιστῆναι πάντες οἱ ἀντικείμενοι ὑμῖν. Παραδοθήσεσθε δέ καί ὑπό γονέων καί ἀδελφῶν καί συγγενῶν καί φίλων, καί θανατώσουσι ἐξ ὑμῶν· καί ἔσεσθε μισούμενοι ὑπό πάντων διὰ τό ὄνομά μου· Καί θριξέκ τῆς κεφαλῆς ὑμῶν οὐ μή ἀπόληται. Ἐν τῇ ὑπομονῇ ὑμῶν κτείσασθε τάς ψυχάς ὑμῶν.

Δόξα... Ταῖς τῶν Ἀθλοφόρων...

Καί νῦν. Ταῖς τῆς Θεοτόκου...

Προσόμοιον.

Ἦχος πλ. β'. Ὅλην ἀποθέμενοι.

Στίχ. Ἐλέησόν με ὁ Θεός...

**Ζ**εῦγος Θεοτίμητον, τῶν εὐκλεῶν Ἀθλοφόρων, Ἁγιε Τιμόθεε, καί Μαύρα θεόσοφε, καί πανεύφημε, τήν ἡμῶν δέησιν, εὐμενῶς δέξασθε, καί ἀπάντων τά αἰτήματα, ἡμῶν πληρώσατε, ταῖς ὑμῶν ἀγίαις δεήσεσι, παραπτωμάτων ἄφεςιν, καί ὑγείαν πᾶσι παρέχοντες, καί πάσης ὀδύνης, καί μᾶστιγος καί λύπης καί οργῆς, ἀπαλλαγὴν ἐξαιτούμενοι, οἷα συμπαθέστατοι.

ᾠδὴ Ζ'. Οἱ ἐκ τῆς Ἰουδαίας.

**Ε**ὐπραγίαν ἐν βίῳ καί εἰρήνην τελείαν και θεῖον ἔλεος, Τιμόθεε τρισμάκαρ, καί Μαύρα πανολβία, τοῖς βοῶσιν αἰτήσασθε, ὁ τῶν Πατέρων ἡμῶν Θεός εὐλογητός εἶ.

**Ι**αμάτων τήν χάριν, Θεοδόξαστε Μαύρα ἀπλοῦσα πάντοτε, δαιμόνον ἐπηρείας, τούς πάσχοντας λυτροῦσαι, καί ὑγείαν τοῖς χρήζουσι, τῇ σῇ θερμῇ ἀρωγῇ, παρέχεις παραδόξως.

**Τ**ούς δεινῶς τρυχομένους, χαλεπαῖς δυσχερείαις καί ἀρρωστήμασι, λυτρώσασθε ταχέως, ὑμῶν τῇ ἀντιλήψει, παναοίδιμοι Μάρτυρες, τῶν συνεχόντων κακῶν, ὡς τῶν πιστῶν προστάται.

Θεοτοκίον.

**Ε**ξ ἀχράντου σου μήτρας, προελθὼν ἀπορρήτως Χριστός ὁ Κύριος, προστάτιν σε ἀπάντων, ἀνέδειξε Παρθένε, τῶν πιστῶς ἐκβοώντων σοι· χαῖρε ἡ σκέπη ἡμῶν, Ἁγνή Θεογεννητορ.

ᾠδὴ γ'. Τὸν βασιλέα.

**Η**λιούπολις, ὑμᾶς ἡ κόμη γεραίρει, ἀντιλήψεως ὑμῶν τὰς χορηγίας, πίστει καρπουμένη, Τιμόθεε και Μαύρα.

**Ε**ξ ἐπηρείας, τῶν ἀκαθάρτων πνευμάτων, ἀπαλλάξασθε ὑμῶν τῇ προστασίᾳ, τοὺς ὑμᾶς τιμῶντας Τιμόθεε καὶ Μαύρα.

**Ρ**ῶσιν τελείαν, οἰεὺλαβῶς προσίοντες, τῷ ναῷ ὑμῶν καρπούμενοι υμνοῦσιν, ἡμῶν τοῦς ἀγῶνας, Τιμόθεε και Μαύρα.

Θεοτοκίον.

**Α**διαφθόρως, τον Θεόν Λόγον τεκοῦσα, τὴν φθαρεῖσάν μου ψυχὴν τῇ ἁμαρτίᾳ, ἴασαι Παρθένε, τῇ σῇ ἐπιστασίᾳ.

ᾠδὴ θ'. Κυρίως Θεοτόκον.

**Σ**ωτήριον λιμένα, τὸν ναόν πλουτοῦντες, ὑμῶν ὧ Μαύρα καὶ θεῖε Τιμόθεε, τριχυμῶν τῶν τοῦ βίου ἀπολυτρούμεθα.

**Ι**άσεις χορηγοῦσα, Μαύρα Ἀθληφόρε, τοὺς ασθενεῖαις καὶ πόνοις στενάζοντας, τῆς ποθητῆς θεραπείας Μάρτυς ἀξίωσον.

**Μ**αρτύρων συζυγία, Τιμόθεε θεῖε, καὶ θεοδόξαστε Μαύρα τηρήσατε, τῷ τῆς ἀγάπης συνδέσμῳ ἡμᾶς και πίστεως.

**Ο**ὐκ ἴσταν καθελόντες, τοῦ ἐχθροῦ τὴν πλάνην, Μαύρα θεόφρον και θεῖε Τιμόθεε, ἡμᾶς συντρέβειν τὰ κέντρα αὐτοῦ σθενώσατε.



Θεοτοκίον.

**Υ**πέραγνε Μαρία, Κεχαριτωμένη, τήν μιανθειῖσαν καρδίαν μου τοῖς πάθεσι, τῇ ρυπτικῇ σου πρεσβείᾳ πλῆνον καί σῶσόν με.

Το Ἄξιον ἐστί καί τά Μεγαλυνάρια.

**Ζ**εῦγος τῶν Μαρτύρων θεοειδές, οἱ ὁμοφροσύνη, ἐναθλησαντες ἱερᾷ Τιμόθεε μάκαρ, καί Μαύρα τρισολβία, ἡμᾶς ἐν ὁμονοίᾳ διατηρήσατε.

**Α**θλησιν ἀνύσαντες ἱεράν, ἄθλοις πολυτρόποις καί ἀγῶσι μαρτυρικοῖς, πίστεως ἀγίας, ἐδείξατε τήν δόξαν, Τιμόθεε καί ἀξιοθαύμαστοι.

**Χ**αίρετε Μαρτύρων ἡ καλλονή· χαίρετε θαυμάτων, οἱ πηγάζοντες δωρεάς, Τιμόθεε θεῖε, καί Μαύρα μακαρία, καί τούς πιστούς κινδύνων πολλῶν λυτρούμενοι.

**Σ**ύμμορφοι ὠράθητε ἀληθῶς τῶν παιθῶν Κυρίου, ἠλωθέντες ἐν τῷ Σταυρῷ, Τιμόθεε θεῖε καί Μαύρα τρισόλβια, διό τῆς ἀθανάτου, δόξης ἐτύχετε.

**Τ**ούς ἐν τῷ ἀγίῳ ὑμῶν ναῷ, πίστει προσιόντας, διασώζετε ἀβλαβεῖς, Τιμόθεε Μάρτυς, καί Μαύρα πανολβία, ἐκ πάσης ἐπηρείας του παναλάστρορος.

Πᾶσαι τῶν Ἀγγέλων αἱ στρατιαί Πρόδρομε Κυρίου, Ἄποστόλων ἡ δωδεκάς, οἱ Ἅγιοι πάντες μετά τῆς Θεοτόκου, ποιήσατε πρεσβείαν, εἰς τό σωθῆναι ἡμᾶς.

Τό Τρισάγιον, τά συνήθη τροπάρια, ἐκτενῆς καί ἀπόλυσις μεθ' ἧν ψάλλομεν τό ἐξῆς:

Ἦχος β'. Ὅτε ἐκ τοῦ ξύλου.

Ζεῦγος τῶν Μαρτύρων ἐκλεκτόν, ἔνδοξε Τιμόθεε θεῖε, καί Μαύρα νόμφη Χριστοῦ, οἱ καταπαλαίσαντες, ἐχθρῶν τήν δύναμιν, καί θαυμάτων δυνάμεσι, λαμπρῶς δοξασθέντες, ρύσασθε δεόμεθα, ὡς συμπαθέστατοι, πάσης συμφορᾶς καί ἀνάγκης, καί ἐπηρειῶν τοῦ Βελιάρ, τούς υμᾶς καλοῦντας εἰς βοήθειαν.

Τὴν πᾶσαν ἐλπίδα μου εἰς Σέ ἀνατίθην, Μῆτερ τοῦ Θεοῦ· φύλαξόν με ὑπὸ τὴν Σκέπην σου.

Δίστιχον.

Τιμόθου σκέποι τε ὁμοῦ καὶ Μαύρα

Γεράσιμον σπεύδοντα ὑμῶν τῇ σκέπη.

